

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

**॥ śrī vīrarāghava
aṣṭōttaraśatanāmastōtram ॥**

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī vīrarāghava aṣṭōttaraśatanāmastōtram ॥

mārkaṇḍēyaḥ

śambhō śaṅkarasarvajña sarvabhūtaḥ kara |

śrī vīrarāghavavibhōḥ vīkṣāvanavīhāriṇaḥ ||

nāmnāmaṣṭōttaraśataṃ śrōtūmicchāmi tattvataḥ |

tasmāttadupadēṣṭuṃ ca tvamarhasi dayānidhē ||

īśvaraḥ

mārkaṇḍēya mahāprājña śṛṇu guhyaṃ sanātanam |

vīkṣāvanāntasañcārarasikasya mahāprabhōḥ ||

hṛttāpanāśanasarastīraviśrāntikāriṇaḥ |

śālihōtramahāyōgisākṣātkṛtajagatpatēḥ ||

vīrarāghavavaidyasya nāmnāmaṣṭōttaram śatam |

sarvakṣēmapradaṃ divyaṃ sarvapāpaprāṇāśanam ||

sarvaiśvaryapradaṃ sarvasaṃsāravyādhībhēṣajam |

bahunā'tha kimuktēna caihikāmuṣmikapradam ||

śrī vīrarāghavāṣṭōttaraśatanāmastōtramaḥāmantrasya |

agastyarṣiḥ |

anuṣṭupchandaḥ |

śrī mahāviṣṇuḥ paramātmā śrīmannārāyaṇō dēvatā |
rāmityādi aṅganyāsaṃ karanyāsañca ||

dhyānam

rāgādirōgān satatānuṣaktān
asēṣakāyaprasṛtānaśēṣān |
autsukyamōhāratitānjaghāna
yō'pūrvavaidyāya namō'stu tasmai ||

śrīvīrarāghavaḥ śrīmān śrī kiṃgrhapurādhipaḥ |
vikṣāvanāntasañcāravihārarasikō hariḥ || 1 ||

śrībhūsaṃvāhitapadaḥ puṇḍarīkāyatēkṣaṇaḥ |
hr̥ttāpanāśanasarastīravāsavilōlahṛt || 2 ||

vijayāyatanō jaitrō madhukaiṭabhabhañjanaḥ |
sahasrānīkarājēndrasamarcitapadāmbujaḥ || 3 ||

sarvāśrayassarvasuhṛt sarvabhūtamanōharaḥ |
dēvarṣisiddhagandharvamanuṣyādisamarcitaḥ || 4 ||

jagannāthō jagadvandyaḥ purāṇapurūṣōttamaḥ |
śaraṇyaśśaraṇaśśāntaḥ sālīhōtrahaviḥ priyaḥ || 5 ||

śēṣatalpaśayaḥ śārṅgī śaraṇāgatavatsalaḥ |
garuḍādyanvitō viśvaḥ gambhīramadhurākṛtiḥ || 6 ||

sunāsassumukhassubhrūḥ susmitādharavidrumaḥ |
sālīhōtraśirōnyastadakṣiṇaśrīkarāmbujaḥ || 7 ||

viśālōttuṅgavakṣāstu vipulāṃsō mahābhujah |
jñānamudrāṅkitakarō mārkaṇḍēyasamarcitaḥ || 8 ||

nābhīnalinasam̐bhūtabrahmasam̐śayanōdanaḥ |
sudīrghōttuṅgamukuṭaḥ vitānabhujagādhipaḥ || 9 ||

citrakarmā citralīlaḥ citrabindupaṭāvṛtaḥ |
lōkōjjīvanavinyastaśrīpādajalajadvayaḥ || 10 ||

mahēndranīlaśailābhō madanāyitasundaraḥ |
mandasmitalasadvaktrō vakṣō vinihitēndiraḥ || 11 ||

bhūṣāyitadarārīndrō bhūlōkōttarabhūṣaṇaḥ |
sanatkumārādisiddhasaparyātuṣṭamānaṣaḥ || 12 ||

lāvanyāmṛtavārāśiḥ rakṣitāhitarākṣasaḥ |
svakṣētramahimādhūtayamakiṅkarabādhanaḥ || 13 ||

puruṣaḥ pūrvajaḥ puṇyaḥ puṣyadarśārcanapriyaḥ |
paraśca paramārthaśca paramātmā parātparaḥ || 14 ||

viśvēśvarō viśvādhāraḥ kauśikadvijamōkṣadaḥ |
brahmarudramahēndrātmā sarvadēvagaṇastutaḥ || 15 ||

dharmārthakāmakaivalyasakalābhīpsitapradaḥ |
āpannatrāṇanirataḥ sarvōpadravanāśanaḥ | 16 ||

santānadānasantānaḥ sarvapratyakṣadaivataḥ |
śarkarāpiṣṭasammōdī svāṃśapālitanirjharāḥ || 17 ||

dharmasēnamahārājadhanyatāprāptikāraṇaḥ |
kumāraḥ kām̐yavākkāmaḥ kām̐yaḥ kām̐apradāyakaḥ || 18 ||

kāntō vasumatīkāntaḥ karāṃbujakṛtābhayaḥ |
vidhērnīyōjakaścaiva kalaśōdadhikalpanaḥ || 19 ||

śaṅkarātmā śaṅkhakaraḥ śaṅkaraśśaṅkarārcitaḥ |
pradyumnasadayassarvatīrthādhikasaraḥ priyaḥ || 20 ||

bhaktātmā bhaktavaśyaśca bhaktanyāśavaśaṃvadaḥ |
ajaḥ ca jitakāśī ca ambarīṣārtivāraṇaḥ || 21 ||

durvāsōdarpadalanadyumaṇidyutihētirāt |
dēvanāthō dēvabhōgyaḥ dēvabhāgasamarcitaḥ || 22 ||

purupuṇyaprasannātmā satyavatyātmajaḥ priyaḥ |
vrddhabrāhmaṇarūpī ca śālihōtrasamarcitaḥ || 23 ||

śrī kiṃgrhapurikṣētrapraṭiṣṭhāpariniṣṭhitaḥ |
yuktaḥ kanakavalīyākhyaḍēvyā śrī vīrarāghavaḥ || 24 ||

śālihōtrasadāvandyacaraṇadvayaśōbhitaḥ |
sarvēśāṃ ca manuṣyāṇāṃ caraṇatrāṇatatparaḥ || 25 ||

śētē'dyāpi mahābuddhē bhujāṅgaśayanē vibhuḥ |
virājatē mahāyōgin sarvābhīṣṭaphalapradaḥ || 26 ||

śrī vīrarāghavasyēdaṃ nāmnāmaṣṭōttaraṃ śatam |
yaḥ paṭhēt śṛṇuyādvāpi tasya sarvaṃ karasthitam || 27 ||

sarvasaṃpatkaraṃ puṇyaṃ sarvavyādhinivāraṇam |
sarvārthānatra labdhvaiva paścānmōkṣē mahīyatē || 28 ||

vīkṣāraṇyē jagatpuṇyē snātvā hr̥ttāpanāśanē |
vijayañca vimānañca dṛṣṭvā yē'rcanti mānavāḥ || 29 ||

*arghyapuṣpādibhirnityaṃ śayānaṃ madhusūdanam |
tē yānti paramaṃ sthānaṃ yadvai paśyanti sūrayaḥ || 30 ||*

|| iti śrī vīrarāghava aṣṭōttaraśatanāmastōtram samāptam ||